

## राज्यपाल ने मांगा कुलपतियों से जवाब

*राज्यपाल ने कुलपतियों से पूछा है कि वे शोधो को बेवसाइट पर कब तक अपलोड कर देंगे*

जयपुर, 18 जुलाई। राज्यपाल श्री कल्याण सिंह ने राज्य विश्वविद्यालयों के कुलपतियों से पूछा है कि विश्वविद्यालयों के शोधों को बेवसाइट पर अपलोड क्यों नहीं कर पा रहे हैं। राज्यपाल एवं कुलाधिपति श्री सिंह ने विश्वविद्यालयों के कुलपतियों को इस बाबत पत्र भेजे हैं।

राज्यपाल श्री सिंह ने विश्वविद्यालयों में शोध व अनुसंधान की गुणवत्ता व पारदर्शिता पर जोर दिया है। वे विश्वविद्यालयों के दीक्षांत समारोहों और उच्च शिक्षा की बैठकों में शोधों को बढ़ावा देने के लिए अपने उद्बोधनों में अनेक बार जिक्र करते रहे हैं।

कुलाधिपति श्री सिंह ने नाराजगी व्यक्त करते हुए कुलपतियों से शोध को बढ़ावा देने में आ रही कठिनाइयों के बारे में जानना चाहा है। राज्यपाल ने कुलपतियों से पूछा है कि वे शोधो को बेवसाइट पर कब तक अपलोड कर देंगे। राज्यपाल श्री सिंह ने इस सम्बन्ध में विश्वविद्यालयों के कुलपतियों से 28 जुलाई तक जानकारी चाही है।

---

डॉ.लोकेश चन्द्र शर्मा  
सहायक निदेशक (जनसम्पर्क)  
राज्यपाल, राजस्थान